

حکومت پاکستان
اردو سائنس بورڈ، 299۔ اپر مال، لاہور
قومی تاریخ و ادبی ورثہ ڈویژن
فون نمبر: 35758475

پی آر نمبر 07-02/2017

پریس ریلیز

اردو سائنس بورڈ سائنسی اور تحقیقی مقالوں کا اردو ترجمہ شائع کرے گا
اشاعتی منصوبوں کو بروقت مکمل کیا جائے، ڈی جی اردو سائنس بورڈ ڈاکٹر ناصر عباس نیر کی زیر صدارت
اجلاس میں ریسرچ آفیسرز کو ہدایت

لاہور، 18 جنوری 2017ء (ڈائریکٹر جنرل اردو سائنس بورڈ ڈاکٹر ناصر عباس نیر کی زیر صدارت
بورڈ کے ریسرچ آفیسرز اور حیدرآباد اور کوئٹہ کے براچ آفیسرز کا اجلاس گزشتہ روز منعقد ہوا۔ اجلاس میں بورڈ کی نئی کتابوں کی تیاری
اور پرنٹنگ کے حوالے سے پیش رفت کا جائزہ لیا گیا۔ ڈائریکٹر جنرل نے اس موقع پر خطاب کرتے ہوئے کہا کہ اردو سائنس
بورڈ یونیورسٹیوں، پی سی ایس آئی آر سمیت سائنس اور ٹیکنالوجی کے دیگر تحقیقی اداروں میں سائنس کے مختلف شعبوں بالخصوص پاکستانی
تناظر میں لکھے جانے والے تحقیقی مقالوں کا اردو ترجمہ شائع کرے گا۔ انہوں نے افسران کو ہدایت کی کہ اس سلسلے میں ملک بھر کی
یونیورسٹیوں اور تحقیقی اداروں سے رابطہ کر کے اہم مقالوں کی فہرست تیار کی جائے۔ انہوں نے ہدایت کی کہ نئے اشاعتی منصوبوں کے
کام کو بروقت مکمل کیا جائے اور کتابوں کی فروخت میں اضافہ کے لیے اقدامات کیے جائیں۔ صدر دفتر اور چاروں صوبوں کی برانچوں
میں ہر ماہ علمی و فکری نشست اور لیکچرز کا اہتمام کیا جائے۔ ڈائریکٹر جنرل نے کہا کہ کتابوں کی پرنٹنگ اور کاغذ کے معیار پر کوئی سمجھوتہ
نہیں کیا جائے گا۔ انہوں نے ہدایت کی کہ کتابوں کی پرنٹنگ کے ہر مرحلے کو باقاعدگی سے چیک کیا جائے۔ اجلاس میں
ڈائریکٹر سید عامر حسین، ریسرچ آفیسرز اور اسٹنٹ ڈائریکٹرز نے شرکت کی۔

(ذوالفقار علی)

افسر تعلقات عامہ

0333-4727265